

**SENIOR CERTIFICATE
EXAMINATION
SENIORSERTIFIKAAT-EKSAMEN**



**OCTOBER / NOVEMBER
OKTOBER / NOVEMBER**

2004

**ISINDEBELE ILIMI LOKUBELETHWA
IZINGA ELIPHAKAMILEKO**

(Iphepha Lesithathu)



107-1/3

IsINDEBELE FIRST LANGUAGE HG: Paper 3

6 pages



107 1 3

HG



**UMNYANGO WEFUNDO WEGAUTENG
UKUHLOLWA KWEBANGA LETJHUMI NAMBILI**

**ISINDEBELE ILIMI LOKUBELETHWA
IZINGA ELIPHAKAMILEKO
(Iphepha Lesithathu)**

ISIKHATHI: 2½ ama-iri

IMITLOMELO: 120

YELELA

- Leliphepha lineengaba ezintathu A, B no- C.
- Phendula umbuzo munye kusigaba A.
- Kusigaba B phendula imibuzo emithathu.
- Kusigaba C, khetha, uphendule umbuzo munye tere.
- Fundisisa umbuzo uwuzwisise ngaphambi kokuphendula.

ISIGABA A

UMBUZO 1

Khetha isihloko SINYE kilezi ezilandelako utlole ngaso kuzale amakhasi AMABILI.

- 1.1 Ukuwa komnotho ephasini lekhethu iSewula Afrika.
- 1.2 Umonakalo odalwa babantu ababuya eenarheni zangaphandle.
- 1.3 Intatha yokuqeda ubulwelwe bentumbantonga.
- 1.4 Ubulelesi esebudlange tle enarheni yekhethu.
- 1.5 “_____bababe! Bekulibhudango.”

IMITLOMELO YESIGABA A: [40]

ISIGABA B

UMBUZO 2

Khetha incwadi YINYE kezilandelako utlole kuzale ikhasi LINYE.

- 2.1 Tlolela isiphathiswa somNyango wemiSebenzi neeNdlela uveze yoke imiraro umphakathi ohlala kiwo ohlangabezana nayo.
- 2.2 Tlolela unyoko incwadi umbawe bona abuye msinyazana ngombana ubuphetjhani bakwenu bubangwa neenzibi. Mazise nangamariyadlhana esele niwenzile.
- 2.3 Tlolela umphathi wesitolo sakwa-Ok umbawe umnikelo ngombana uphumelele kuhle khulu ephalisanweni le-Chess. Sekumele uyokujamela iSewula Afrika ngaphetjheya ngenyanga ezako.

[20]

UMBUZO 3

Khetha isihloko SINYE kezilandelako utlole uzalise ikhasi LINYE kwaphela

- 3.1 Tlola incwadi yesimemo ne-ajenda yakhona, mema boke abantu abatjha bona bakhambe umhlangano lapha kuzabe kukhulunywa khona ngamahlelo wokuthuthukiswa komphakathi.
- 3.2 Njengomuntu obone qangi lokha ibhesi nayitjhayisana neveni, tlola umbiko oya emapholiseni mayelana nesehlakalwesi hlathulula koke okwenzekileko.
- 3.3 Tlola amaminidi womhlangano ogadungileko lapha gade nikhuluma khona ngokungahlonitjha kwamalungelo wabantu abatjha.

[20]

UMBUZO 4

Khetha isihloko SINYE kilezi utlole ngaso kuzale ikhasi LINYE tere.

- 4.1 Udadwenu ufuna ukuza kwenu endlini etja enifudukele kiyo. Mtlolele imininingwana yokuthi nakasuka kwakhe akhambe njani aze afike kwenu emnyango.
- 4.2 Tlola iphosta leenlilo eninazo ngeklasini lenu ngehlangothini lokungatjhejwa kuhle botitjhere bezinye iimfundo. linghonghoyilwezo azitloleke kuhle zizwakale.
- 4.3 Esitolo sakwaJamethulini kunesikhala somuntu munye onebanga letjhumu ozokubetha umtjhini. Yeke njengomuntu osele aphumelele tlola kuhle i-CV yakho uyithumele khona.

[10]

IMITLOMELO YESIGABA B:

[50]

ISIGABA C
UMTLOLO NDABUKO

UMBUZO 5

AYIKHULUNYELWA EZIKO – D.M. JIYANE NABANYE

Phendula umbuzo MUNYE tere kilesisigaba, umbuzo 5.1 no 5.2 nanyana 5.3 umbuzo 6.1 nanyana 6.2.

- 5.1 Coca ngobungane kwana obutholakala enganekwaneni uDimana noDimakazana. (15)
- 5.2 Veza ukwethulwa kwabalingisi nefundiso esiyitholako njengabafundi ngaphasi kwenolwani ethi “Indoda nenyoni” (15)
[30]

NOFANA

- 5.3 5.3.1 Hlathulula bona ziyini iinrarejo bewuveze indlela zihlukaniswa ngayo. Sekela okutjhoko ngeembonelo. (6)
- 5.3.2 Ipha ihlathululo yezaga ezilandelako:
- (a) Ikghuru ayililahli iqephe layo. (2)
 - (b) Umendo awuphengulwa. (2)
 - (c) UZimu ukhamba ngegego. (2)
 - (d) Kubamba ezumako. (2)
 - (e) Liphandlwa liqalile. (2)
 - (f) Zindala zombili. (2)
- 5.3.3 Ziyini izitjho begodu zibonakala njani bona zizitjho? (6)
- 5.3.4 Hlathulula bona yini iingane kwana? Nikela nokuqakatheka kwazo. (6)
[30]

NOFANA

UMBUZO 6

Uzangenzani – D. M. Jiyane (nabanye)
Phendula umbuzo 6.1 nofana 6.2 woke

- 6.1 Coca ngokuvezwa komlingisi uNomoya, ukuyamana kwakhe nesihloko kanye nangommongo-ndaba wayo lendatjana yesihloko esithi “Uzangenzani”? (30)

NOFANA

6.2 Funda isiqetjhanesi bese uphendula imibuzo engenzasi.

Imali Yabantabami

Namhlanjesi ilanga limphumele butjhophori uMabhena. Umzimba unghenekile begodu uthanda ukumtjhiya. Ihliziyo ithatha ibeka, inzima tshu abeyikhanuki nokudla injalo nje. Athathe iphepha athi ukukhambisa amehlo, ezwe ihloko isawula ngenye indlela begodu ibudisi satje. “Ngcono ngiphume endlinapha, khe ngibetjhwe mumoya ngelule namadolo.” Nangambala athi ru, athi nathi uyakhamba amadolo athi qho, qho, qho njengewepongo endala.

“Mhlolo! Kwenzenjani namhlanjesi ngalilelwa madolo ngasuthi ngimkhehlekehle wekoloji edala yeenkomo nje. Utjho sami!” Nangahlanye uMabhena uphethwe kumbi yindaba yesikolodo esimenza pheze aphilelwe ubusuku boke amalanga la. Ngaphadle akhambakhambe, anqophe esibayeni ayokuvulela ifuyo bonyana iyokudla emaqothelweni. Athi nabuya lapho arhuwelele. “Sukuphi! Uyephi? Uyazi bathanda ukulala bebatjhiswe lilanga. Sukuphi!”

“Baba!”

“Wozapha!”

“Sengifikile baba”

“Akhe ungikhelele manzi wokusela ngomile.”

“Amanzi wokusela, ekuseni kangaka baba? A!”

“Yeyi! Khamb’ uyongikhelela amanzi wena man! Nx demedi.” Nangambaba agijime uSukuphi naye azifundele kwezakhe bonyana uyise uyeqe ngelinye inyawo ingoseni namhlanjesi. Abuye nawo ngokukopheza kwilohlo. Athi ukugobanisa amadolo kancani ngendlela abantwana benza ngayo nabanikela namkha bamukela into emuntwini omdala kunabo.

“Arha-ke mntazana omkhulu. Ngibizela unyoko. Umtjele akhambise.”

- 6.2.1 Kubayini uMabhena athi ilanga limphumele butjhophori namhlanje? (4)
Nikela iinzathu ezine.
- 6.2.2 Yini eyenza uMabhena aphaatheke kumbi begodu konqotjhiswe kubani (4)
ukuphatheka kumbi kwakhe?
- 6.2.3 Yini oyifundako ngekulomo le “Nangahlanye uMabhena uphethwe kumbi (2)
yindaba yesikolodo esimenza pheze aphilelwe ubusuku boke amalanga la”
- 6.2.4 Kutjho ukuthini lokhu:
- (a) Ukukhambisa amehlo. (2)
 - (b) Ezwe ihloko isawula. (2)
 - (c) Ukulula amadolo. (2)
 - (d) Azifundele kezakhe. (2)
 - (e) Ngokukophoza kwelihlo. (2)

- 6.2.5 Ngiliphi igama elisitjela bonyana uMabhena bekafuyile? Sekela ipendulwakho ngomutjho munye. (3)
- 6.2.6 Isihloko siyamana njani nesiqetjhanesi, sekela ipendulwakho ngemitjho emine. (4)
- 6.2.7 Ikulumo ethi “Nx” iyini ngokwehlelo begodu isetjenziswa nakwenzenjani. (3)

IMITLOMELO YESIGABA C: [30]

INANI LOKE: 120